

СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЕДАКЦЫІ І АДМІНІСТРАЦЫІ:
Вільня, Вострабрамская вул. № 8, кв. 1.
(Wilno, ulica Ostrobramska Nr. 8, m. 1).
Рэдакцыя адчынена штодня ад 9 да 3 гадз. апрача адыта.
Рэдактар прыймае ад 12-ай да 2-ой гадзіны.

Орган Беларускага Сялянскага Саюза.
Беларуская палітычная, грамадская, літэра-
турная і гаспадарчая газета.
— ВЫХОДЗЕ ў СЕРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 3 зл.,
на шэсць месяцаў — 4 зл., на год — 8 зл.
Для заграшкі уднах дармаў.
Аплата падрукаванага замесціць ад Рэдакцыі.

Амнэстыя.

Роўна два гады таму назад, калі узнікла пытаньне аб выбарах новага Прэзыдэнта польскага соймавага г. зв. лавіца зьявілася да Беларускага Пасольскага Клубу з прапановай з мэтай паразуменьня. У сувязі з гэтым адбылася тады супольная нарада, на якой паслы Ярэміч і Рагуля, дамагаючыся прызнаньня ад польскай лавіцы права для Беларускага Народу да самаазначэньня, паставілі цэлы рад пастулятаў практычнага характару. Сярод гэтых пастулятаў першыя былі наступныя:

1. Радкальна зьмяніць польскую палітыку да Беларусаў, прызнаючы ім жа грамадзкія правы.
2. Перастаць арыштоўваць і прасьледаваць Беларусаў праз адміністрацыю і паліцыю.
3. Даць амнэстыю палітычным вязьням, як асуджаным, так і будучым пад следствам. Скасаваць кару сьмерці і палавыя суды. (Глядзі № 17 „Сал. Нівы“ за 1926 г.).

Зыркасьце трэба сьвердзіць, што польская соймава лавіца, па сваёй, ці чужой віне аднае усё-ж такі не магла здзейсьніць першай вагі пастулятаў Беларускага Пасольскага Клубу — жыцьцё пайшло усім ведамым шляхам. Прайшло два гады. У гэтым часе адбылася новая палітычная праца. Справа амнэстыі была і ёсьць найбольш балючым пытаньнем для нас, жыхараў Заходняе Беларусі. Некалькі тысяч палітычных вязняў — Беларусаў, адарваных ад свайго загона і свае радні і пасаджаных за краты муроў, чакалі і чакуюць нецярпліва, таго радаснага дня, калі ім прыдуць і аб'явіць „забэрай жэчы“ і вяртайся да свае хоць убогае хаты.

Нічога дзіўнага, што ў новым Сейме Беларускі Пасольскі Клуб у першую чаргу падняў змаганьне за шырокую амнэстыю для палітычных вязняў. На адным з першых паседжаньняў Сейму паслы Беларускага і Украінскага Клубу падалі спешную прапанову аб прыняцьці закона аб амнэстыі для палітычных вязняў. Якая доля спаткае гэтую прапанову на трудна агадаць. Па аналёгіі з папярэднім Сеймам, а таксама і па складу цяперашняга Сейму можна думаць, што прапанова Беларускага Пасольскага Клубу аб амнэстыі для палітычных вязняў астанецца ў Камісіі пад сьвом.

Тымчасам жыцьцё на першым. За прапановай Беларускага Клубу стаець ня толькі беларускія і украінскія паслы, а мільёныя гущы Беларускага і Украінскага Народу. Гэтыя гущы, таксама як і іх запраўдныя прадстаўнікі чакаюць павароту вязняў, чакаюць ні раз іх памачы ў працы пры здабываньні мазольнымі рукамі чорнага куска хлеба. Такі стан рэчаў ня мог трымаць даўжэй, раней ці пазней дамаганьні народу павінны быць здзейсьнены. Польскі ўрад мусеў паддацца гэтаму памаганьню і пайсьці ў кірунку задаваленьня яго. І вось тут асобна падаём праект закону аб амнэстыі

Праект уставы аб амнэстыі.

(Паводла „Кур'ера Віл.“).

Прынятая на паседжаньні Рады Міністраў устава аб амнэстыі з прычыны го угодкаў незалежнасьці Польскае Дзяржавы мае наступныя артыкулы:

Арт. 1. На памятку го угодкаў здабыцьця незалежнасьці Польскае Дзяржавы ўдзяляецца праступнікам, супольнікам і ўчастнікам праступкаў амнэстыя на аснове азначаных гэтай устай.

Арт. 2. Амнэстыя датычыць кампэнэнтнаў карных судоў, цывільных і адміністрацыйных уладаў.

Арт. 3. Забываюцца і дароўваюцца праступкі, якія былі дакананы на абшарах Львоўскага, Станіславоўскага і Тарнапольскага ваяводстваў у 1916—19 г. Артыкул гэты пераусім датычыць праступку з часу барацьбы на тэрыторыі Усходняй Галіцыі.

Арт. 4. Забываюцца і дароўваюцца праступкі з 1918—19—20 г. дзе абавязуе расейскі карны кадэкс. Артыкул гэты ахапляе праступкі, якія падпадаюць пад арт. 100 да 110. Іншыя праступкі, дакананыя ў аружнай барацьбе проці Польскае Дзяржавы не падходзяць пад амнэстыю, як забойства, не як ваенная дзейнасьць, імкненьня да пашырэння камунізму, вайсковыя праступкі.

Арт. 5. Дароўваецца 1/3 частка кары пазбаўленьня судом вольнасьці за праступак выйсьленьня імкненьня да пашырэння камуністычнага ладу або палягчэньня ў увядзеньні гэтага ладу перад 3 мая 1926 г. або дакананых перад 3 мая 1928 г. асобамі, якім да момэнту дакананьня праступку ня было поўных 17 гадоў. Амнэстыя не тасуецца да ня польскіх грамадзян за камуністычную працу ў войску асобамі, якія пакараны судом на пазбаўленьне вольнасьці вышэй, як на 4 гады.

Арт. 6. У межах вызначаных арт. 8, забываюцца і дароўваюцца дакананьня перад 3 траўня 1928 г. адміністрацыйныя і парадковыя праступкі бяз розьніцы іх якасьці і высокасьці кары за праступкі, за якія ўстай прадбачыцца пазбаўленьне вольнасьці да трох месяцаў. Праступкі дакананыя ў зьмесьце друку, калі друк зьмешчаны ў часапісах, якія выдаваліся згодна з аб-

яваючымі правіламі. Праступкі непашанаваньня ўладаў, а таксама зьневагі ўрадоўцаў і функцыйных. Прості гэтых праступкаў справы ня будуць распчаты, а распчатыя будуць скасаваны.

Арт. 7. У межах вызначаных арт. 8, дароўваюцца ці злагоджваюцца кары за праступкі перад 3 мая 1928 г. адміністрацыйныя і парадковыя бяз розьніцы на якаснасьць і высокасьць штрафу і кары пазбаўленьня вольнасьці ў межах перавышаючых трох месяцаў. Судовыя кары пазбаўленьня вольнасьці на час ад трох месяцаў да 1 году за неўшанаваньне ўладаў. Вечная катарга заменяецца на 15 гадоў. Кара сьмерці заменяецца вечнай катаргай.

Арт. 8. З амнэстыі вылучанымі зьяўляюцца праступкі шпіёнства на карысьць іншых дзяржаваў, падбурваньні да вайсковых бунтаў, ухіленьне ад вайскавай службы, калі хто ў мэтах гэтага ўдэк за граніцу, забойства чалавэка з помсты ці з мэтай грабежа, разбой, фальшаваньне грошай, падстраканьне да безладу, матэрыяльныя праступкі дзяржаўных урадоўцаў. Амнэстыя не датычыць праступкаў, якія належаць да кампэнэнтнаў скарбовых уладаў, а таксама дысцыплінарных караў за правіннасьці вайсковых асобаў.

Амнэстыя ўходзіць у жыцьцё ад дня яе аб'яшчэньня.

Украінцы аб урад. праекце амнэстыі.
Абгаварваючы ўрадавы праект амнэстыі, які, калі будзе прыняты і ўзаконены, дык усяроўна някае вартасці мець ня будзе, украінская газета, „Діло“ № 108, паміж іншым піша:

„Пас. Загайкевіч у сваёй прамове заклікаў адчыніць брамы, каб выпусьціць на волю тых, якія на ідэйна-палітычнай платформе, падпалі пад існуючыя цяпер у Польшчы карны кадэкс, але-ж урад толькі часткава прабівае ў вастрогах маленькія шчыліні, праз якія зможа пралесцьці невялікая частка палітычных вязняў. Ватавідна, што гэта ня ёсьць запраўдна амнэстыя, гэта толькі часткавае прасейваньне палітычных вязняў пад гучнаю фірмаю: „дзясятны ўгодкі здабыцьця незалежнасьці польскай дзяржавы“.

„За запраўдную амнэстыю трэба далей барацца перамагаючы спраціў ураду, які ня хоча выпусьціць вастрожныя ключы са сваіх рук“.

папэры, а павінна фактычна расчыніць дзьверы палітычнага вастрогу. Калі амаль ня ўсе палітычныя вязні вярнуцца ў сваю вёску і пачнуць спакойна працаваць для здабыцьця сабе сухога куска хлеба, тады амнэстыя будзе мець ня толькі практычнае значэньне, але і значэньне палітычнага характару. Вось за такую амнэстыю нашы прадстаўнікі ў Сейме і будуць змагацца. Урадовы праект закону аб амнэстыі пойдзе ў Сейм, а там усе стараньні паслоў з Беларускага Пасольскага Клубу будуць скіраваны на тое, каб гэты праект памагчымацьці як найбольш расшырыць, каб Беларускі Народ мог спаткаць гэты закон, як закон аб амнэстыі.

Весткі з Сеймавых Камісіяў.

Бюджэтная камісія.

Апошнімі часамі адбываліся працы ў соймавых камісіях. Самая ж спешная праца бурліць у бюджэтной камісіі дзе разглядаюцца дзяржаўныя выдаткі і даходы бягучага году.

Пры разглядзе бюджэту міністэрства аховы працы і грамадзкай апекі скасавана 26.400 злотых з пазыцыі „Іншыя выдаткі“. Гэта знача на такія выдаткі, якія не прадбачаны ў бюджэце, але-ж якія зрабіць анойдэе патрэбу міністар.

На дапамогу эмігрантам прызначана два мільёны злотых, вышэй на 500 тысяч злотых як у леташнім годзе. Са справаздачаў аб працы камісіі, якія зьявіліся ў газэтах нам удалося дазнаць, што добрая палова гэтых грошай пойдзе на дапамогу тым эмігрантам палякам, якія ўцяклі з іншых дзяржаваў, напрыклад, абшарнікі палякі з усходняй Беларусі, Украіны, Літвы ды Латвіі, дзе ў іх адабралі маёмткі і дзякуючы рэжымам там існуючым яны не маглі ўярнуцца.

Пры разглядзе бюджэту міністэрства справядлівасці, скасавана 10 тысяч злотых з пазыцыі „Рожныя выдаткі“ і 10 злотых дэманстрацыйна скасавана з пазыцыі „выдавецтва“, маючы на віду „Дзеньнік Устаў“, які не аб'явіў пастановы Сейму аб скасаваньні дэкрэтаў аб прэсе.

Паслы некалькі днёвага разгляду прыняты з невялікімі папраўкамі бюджэт міністэрства рэлігіяў і асьветы. Адбылося гэтага без вялікіх індэпэнтаў. За тое-ж у часе разгляду бюджэту міністэрства ўнутраных справаў зьявілася ў камісіі маленькае непаразуменьне. Справа ў тым, што абгаварваючы бюджэт, паслы жорстка крытыкавалі дзейнасьць уладаў міністэрства ўнутраных справаў у часе выбараў. Паслы абгаварвалі ўсе тры ўчынкі і надужыцьці, якія тасаваліся ў прадвыбарную пару. Гэта не падабалася старшнін бюджэтнае камісіі Бырцы з урадавага кола ў Сейме. П. Бырка забараніў гаварыць аб дзейнасьці ўлады ў прадвыбарным часе... Але-ж большасьць сяброў камісіі запрэстаставала проціў учынку старшнін. Старшнін, у сувязі з гэтым, адмажыў паседжаньне на другі раз. Але-ж і другі раз таксама не абышлося па ціху.

Праект бюджэту прадугледжываў 6 мільёнаў злотых для дэпазыту міністэрства ўнутраных справаў. Дэлеэнт азначае тое, што гэтыя грошы (дэпазытныя) міністар мае права выдаваць (расходаваць) паводле свайго пагляду і не даваць нікому за іх адрачунаў. І вось — бюджэтная камісія ўзяла ды скасавала ўвесь міністэрскі дэпазыт.

Канстытуцыйная камісія.

На супольным паседжаньні канстытуцыйнае соймавай камісіі і праўнае, якое адбылося 9 г. траўня прынята гэтакая рэзалюцыя:

„Канстытуцыйная камісія выяўляе пагляд, што — згодна 44 артыкулу Канстытуцыі — Сейм зьяўляецца правамоцным сваёй уласнай пастановай уневажніць распарадзеньне прэзыдэнта рэспублікі“.

Гэта знача, што калі якое-кольчы распарадзеньне выдасць прэзыдэнт, а Сейм ня зацьвердзіць яго, дык яно будзе ня важна.

Арышты у Сав. Расеі.

Загранічныя газэты падаюць вестку, што па распаражэньні Г. П. У. арыштаваны камісар справядлівасці Малдаўскай Савецкай Рэспублікі тов. Проў і яго заступнік тав. Харын.

У Смаленску арыштавы ўвесь склад угадоўнай разведкі.

3 жыцця Польшчы.

Паседжанье Союму.

15 г. траўня адбылося паседжанье Союму. На гэтым паседжаньні ніякіх больш паважных пытанняў не абгаварвалася. Вырашана некалькі дробных пытанняў.

Наступнае паседжанье адбудзецца 22 г. траўня.

Зьвярнуў на адрэсу.

У сувязі з закрытай ніжэйпаданай прамовай паса Багінскага, які меў ордэр, крыж „Віртуці Мілітары“, найвышэйшую адзнаку Польскае Рэспублікі, група паслоў і сенатараў — кавалераў таго самага ордэра, выдала камунікат, якім заклікала камітуду „Віртуці Мілітары“, адабраць у п. Багінскага крыж.

Пасол Багінскі, даведаўшыся аб гэтым, сам па сваёй добрай волі аддаў куды належыць, зьвярнуў, значыцца, па адрэсу, высокую нагароду, якую ён некалі атрымаў за ваенную дзейнасць.

Касцельна-ксяндзўскія дамаганьні.

Згодна дагавору, які заключаны паміж польскім урадам і рымскім папаю і, які называецца канкардатам, на дамаганьне духавенства ўрад мае зьвярнуць усю тую маемасьць, якую царскі ўрад некалі адабраў ад касцёлаў на карысьць дзяржавы. Пры гэтым уся тая маемасьць, якая захавалася, як дамы і зямля, мае быць аддана, а тая, да якое прытасавець гэтага нельга, будзе вынагароджана грашмыма. Калі на паседжаньні бюджэтнае камісіі, зьвярнулі ўвагу міністра рэлігіяў і асьветы на тое, што гэта прычыніць вялікія коштны і страты дзяржаве, дык міністар згадаўшыся з тым, што запраўды канкардат ставіць пэўныя цяжары Польшчы, стараўся запэўніць, што справа разглядаецца гэтак, каб і ксяндзоў задаволіць і дзяржаве не пашкодзіць. Разумеецца, што гэтакае тлумачэньне, дадзенае міністрам, палічана нявыстарчальным.

Гэта, дык апэтыты!

Газэта „Robotnik“ № 131 піша: „У апрацаваньні ёсьць праект устаў, які прызнае касцельным параквіяльным або дэцэзіяльным уладам права накладваць новы падатак на патрэбы касцёлу. Гэты касцельны падатак можа раўняцца 25 процантам, тых падаткаў, якія ўжо існуюць.

„Падатак гэты, разумеецца, зьяўляецца прымусовым. Здаецца, што клер дамагаецца, каб гэты падатак плацілі (!) нават інаверцы.

„Гэтакім парадкам пад нажымам клеру новыя падатковыя цяжары маюць зваліцца на працоўны народ“.

Дык вось якія апэтыты ў айцоў духоўных!

Праваслаўныя япіскапы і „Odrodzenie Polski“.

У „Monitorze Polskim“ 14 г. траўня зьявілася распарадзэньне прэзыдэнта аб наданьні некаторым высокім урадоўцам адзнакі ордэру „Odrodzenia Polski“.

Паміж іншымі гэтую высокую нагароду атрымалі віленскі архіепіскап Хвядос і горадзёнскі япіскап Аляксей.

Першы з іх атрымаў адзнаку за выдатную працу ў справе арганізацыі праваслаўя, а другі за працу ў правядзеньні аўтакефаліі праваслаўнай царквы ў Польшчы.

Папскі пасол у Варшаве і літоўская дэлегацыя.

Газэты падаюць вестку, што літоўскую дэлегацыю з жалабаю на віленскага арцыепіскапа Яблжыкоўскага, папскі пасол ня прыняў. Неяк дзіўна становіцца прачытаўшы гэтакую вестку! Дый яшчэ як дзіўна!... Хрыстоў служба, па-стар Хрыстоўх авечак ня хоча гаварыць з вернымі. Дзе-ж шукаць праўды і апекі?

Аб выбарных надумьшчыцах.

На паседжаньні бюджэтнай соймавай камісіі пас. Багінскі, абгаварваючы дзейнасьць уладаў у часе прадвыбарнай агітацыі, сказаў:

„Ламаліся ўставы, няпраўна забаранялася ладжаньне легальных прадвыбарных мітынгаў, з такіх асобаў, якія выкінуты з грамадзянства, якія спецыяльна былі для гэтай мэты выпушчаны з вострагаў тварыліся адумысныя бабўкі. Адбыліся шматлічковыя канфіскаты ня толькі для абароны адзін партыі, але-ж і для абароны адзін класы, а іменна ксяндзоў. Тасавалася мэтада падкупы і дэмаралізацыі, якое да гэтага часу ў Польшчы яшчэ ня было. Адначасна не канфіскаваліся такія адозвы ўрадавай партыі, якія заклікалі да расправы з праціўнікамі „кіямі і аглоблямі“.

Пасол Прагер, які гаварыў пасля паса Багінскага, адзначыў, што гэтая мэтада найдалей была пашырана на „крэсах усходніх“ г. зн. на беларускіх і ўкраінскіх зямлях.

Дык вось які здарывалася тая „перамога“, аб якой шырока пісаў Умястоўскі ў сваім „Дзе“, прылісваючы гэта сваёй ідэі!

Запраўды цінава.

Газэты падаюць гэтакую, запраўды цікавую, вестку. Абшарнік Забьчкоўскі, у часе прадвыбарнае агітацыі, даў пяцём сялянам па пяць яек кожнаму, каб іх кінулі на агітатара на мітынг, які выступаў проці абшарніка у Перамышлі, абдаючы за іх працу заплатаць. Аднак жа сяляне ўзяўшы яйкі ня кінулі іх на агітатара, а напэкішы рэшыцы, зьзелі... Абшарнік Забьчкоўскі зазлаваўся ды трэбаваў платы за яйкі. А калі сяляне не заллацілі, дык падаў іх у суд. Суд разгледзеў справу і палсудных сялян апраўдаў. Вось якія штукі вырабляюць абшарнікі!

Усіх падпішчыкаў просім прысылаць належныя за газэту грошы. Хто ня прышлець падпіскі, таму будзе спынена пасылка газэты.

Працэс „Беларускай Сялянска-Работніцкай Грамады“.

(Паводле вестак польскай прэсы).

Паказаньні д-ра Станіслава Сьвяневіча, які выступаў у характары сьведкі абароны.

„Луцкевіча, — гавора п. Сьвяневіч, — знаю некалькі гадоў. Магу сьцьвердзіць з поўнаю станоўкасьцю, што Луцкевіч сымпатыкам камунізму ніколі ня быў. Наадварот быў фактарам польска-беларускага паразуменьня. Паддзьвердзіць гэта можа наступны факт. Калі група абсалвентаў, Беларускай Гімназіі, з прычыны неспрыяючых умоваў нацыянальных у нас змушана была выежджаць заганіцу для здабываньня вышэйшай навукі, пераважна ў Прагу ці ў Менск, Луцкевіч, калі зьвярталіся да яго, раіў ехаць у Прагу, а не ў усходнюю гнілізну. Да „Грамады“ Луцкевіч ніколі не належаў. У 1926 г. зьявілася ініцыятыва арганізаваць польска-літоўска-беларускае Т-ва пад знакам „Пагоні“. Да Т-ва таго ўходзіла некалькі сучасных паслоў з „Ядыкі“. Луцкевіч, які быў запрошаны на сабраньне, з прычыны хваробы ня мог прыйсьці, за тое-ж лістоўна вітаў і прызнаваў думку праводжаную Т-вам і абяцаў сваё супрацоўніцтва. У гэтай справе гаварыў з Тарашкевічам, які тагды сказаў, што ў гэтым часе увайсьці ў Т-ва ня можа, аднак жа прычынова зьяўляецца прыхільнікам ідэалаў Таварыства і ў будучыні можа ўвойдзе.

Адв. Петрусэвіч пытае ў Сьвяневіча: ці пан д-р ведае на якім соймавым сьпіску фігураваў Астроўскі? Сьвяневіч на гэта адказаў „быў гэта сьпісак Беларусаў, (Янка Станкевіча) які імянуцца знайсці спосаб паразуменьня з сучасным польскім урадам.“

На запытаньне адв. Бабянскага, што сьведка ведае аб працы Тарашкевіча, Сьвяневіч адказаў:

„Беларусы ставілі на першы плян не палітычныя, а культурныя мэты. Часам я лічыў Тарашкевіча за найўнага палітыка, бо верыў ён, што прынамсі мінімальнае заспакаеньне беларускіх патрэбаў здабудзе шляхам габінетных гутарак“.

Адносна абвінавачаннага Астроўскага Сьвяневіч сказаў: „Астроўскі гаварыў што верыць ён у тое, што бел. справа будзе памысна вырашана ў межах польскае дзяржавы“. Пры гэтым адв. Петрусэвіч далучыў да справы заяву, якую падаў міністру Астроўскі, дзе даказваў што неабходна даць беларускім гімназіям права дзяржаўных гімназіяў і як аргумант Астроўскі у сваёй заяве ставіў патрэбу захаваньня беларускае моладзі ад згубных уплываў Менска.

Пасля выступала яшчэ цэлы рад сьведкаў, як п. Віслаух (палак-супрацоўнік „Кур. Віл.“), вучыцелі бел. гімназіі Міхалевіч, Трэпка, пасол Гаўрылік, быўшы сенатар Уласаў і г. д. Усе яны даказвалі нявінасьць палсудных, матывуючы гэта, асабліва ў адносінах да

выдатнейшых кіраўнікоў „Грамады“, прыхільнасьцю іх да польскае дзяржавы, якія не імкнуліся да бунту, а жадалі ўрэгуляваньня адносінаў паміж палякамі і беларусамі.

Далейшыя працы працэсу.

У пятніцу 4 г. траўня кончыўся дапрос сьведкаў, а на другі дзень г. з. 5 г. траўня распачаліся гутаркі пракурора і адвакатаў. Пракурор Р. Раўзе гаварыў тры дні. Ён выказаў агульныя праступкі „Грамады“ і пасобна вінаваціў палсудных: б. паслоў: Тарашкевіча, Рака-Міхайлоўскага, Валашына, Мятлу, гр. гр. Астроўскага, Луцкевіча, Акінчыца, Шнаркевіча, Бурзэвіча, Навакоўскага і сьвяшчэньніка Каўша.

Другі пракурор Калапскі вінаваціў 45 палсудзімых.

Пасля гэта распачаліся гутаркі адвакатаў. Усяго, у працэсе „Грамады“ бярэ ўдзел 17 адвакатаў. Першым гаварыў адв. Сьмароўскі, пасля гаварылі: сэн. Абрамовіч, гэн. Бабянскі пр. Пятрусэвіч, Ганігвіль, Дурач, Мацьян, Прэнсіс і г. д.

Усе адвакаты зьбіваюць доказы пракурорскіх вінавачаньняў.

Канчаток працэсу трэба чакаць у канцы г. траўня.

3 жыдоўская жыцця.

Жыдоўская газэта „Дэр Мамэнт“ 16 г. траўня пісала, што ў Жыдоўскім Пасольскім Клобе разглядалася пытаньне галасаваньня ў справе бюджэту. Паўсталі дзьве прапазыцыі: паса Грэнбаума, у якой гаварылася, што жыды павінны галасаваць проці бюджэту і паслоў Рэйха і Размарына, якія прапанавалі—устрымацца ад галасаваньня зусім. Большасьцю прынята другая прапазыцыя. У прамове пас. Грэнбаума зьмешчанай 16 г. траўня ў жыд. газ. „Гайнт“, чытаем гэтыя словы: „Справа бюджэту ёсьць справай падаткаў.“

Вялікія выдаткі вымагаюць вялікіх падаткаў, а гэта лажыцца цяжарам на жыхарства.

Сваё апазыцыйнае становішча жыдоўскія паслы тлумачаць тым, што ўрад у адносінах да жыдоў, трымаецца не ў парадку і не бярэ пад увагу патрэбы жыдоўскага грамадзянства.

Дэфіцыт у замежным гандлі.

За месяц красавік у Польшчу прывезена на 81 мільён золотых болей, як вывезена.

Гэта паўтараецца кожны месяц ўжо больш як год часу. Зьявішча вельмі непажаданае для дзяржавы: яно сьведчыць аб бліжэйшым гаспадарчым стане.

ЯКУБ КОЛАС.

17)

Новая Зямля.

(Працяг).

VII

ДЗЯДЗЬКА-КУХАР.

Наш дзядзька, мілы наш Антоні, ў дзіцячым часта быў палоне; Вось так гуртом яго абсядуць І час работы яго крадуць: Насі „катла“, кажы ім каскі, Ідзі на поплаў з імі ў краскі, Давай адказы на пытаньні, Тлумач ты ім усё дзаваньня: Адкуль з чаго дзе што бярэцца, Вось гэта, тое як завецца І чаму так, чаму ня гэтак? Прыхілен дзядзька быў да дзетак. Ён быў настаўнікам, судзьдзёю, Калі, бывала, між сабою Паспораць дзеткі ці паб'юцца, Дык да каго тады зьвярнуцца, Як не да дзядзькі да Антося? Ох, слаўна з дзядзькам ім жылося! Яшчэ замецьце, што з малымі Ён размаўляў, як са старымі І з імі радзіўся, спрачаўся — Як роўны з роўнымі трымаўся! Калі-ж хто, часам, з імі ня зладзіць, То дзядзька толькі вус паглядзіць, Але ня скажа ён нічога, Бо ведаў, чым даняць малага, — Гаворыць з тым, з кім дзядзька ў згодзе: — Калі такі ён, ну, то годзе! —

І тут ён змоўкне, пачакае, Кісет дастане і закурыць І вочы чутачку прыжмурыць, Як-бы і ў памяці ня мае, Таго, што з хлопцам пасварыўся. — А як авёс наш урадзіўся? Схадзіць-бы ў Ліпава пабачыць! — Ужо знаюць дзедзі, што то значыць Гаворка дзядзькава така, Куды ён вуды закідае: У Ліпава пайсьці з ім! Божа! І хто ўстаець прад гэтым зможа? Ды гэта-ж — сьвята, ягамосьці! Набок тут норавы і злосьці! І мяккім робіцца паганы — Хоць ты яго кладзі да раны. Адно вазьмі яго з сабою, Усёды пойдзе за табою, І ўсё забудзе, ўсё даруе, На дзядзьку больш не засярдзе. А чым-жа Ліпава так міла? Чым так дзятца яго маніла? І што за Ліпава такое? А гэта — поле маладое Сярод лясоў, як ськінучы вокам; На тым абшары, на шырокім Раскошна нівы красавалі, А ў іх мільёнчы красак зьялі, Як-бы на небе ты зоркі. Лужкі, дарожкі і пагоркі І купкі хвоек маладыя, Дзе матылькі залатныя На сонцы крыльчымі блішчалі, Жучкі і конікі трашчалі І ў стройны звон свой зык зьлівалі. Влі там пасекі. Што году Тут сотні блізкага народу Дзялянкі лесу карчавалі І на трацяк іх засявалі —

Капу да скарбу, дзьве да дому... Ну, як тут вытрываць малому, Таму, хто з дзядзькам пасварыўся? Як бачыш, з дзядзькам ён гадзіўся. А пойдзеш ў Ліпава лясамі, Напэўна ўстрэнешся з лясамі І зайца ўгледзіш, і вавёрку, І ногы воўчыя на ўзгорку Сярод трушчоб між ельнякамі, І „Чортаў камень“, што вякамі Над Азёркам ляжыць, як хата... Ну, ўсякі даў там ёсьць багата! А дзядзька ўсё табе пакажа. Цікавасьць тваю ўсю разьвяжа. А найважнейшая тут мэта — Зьвярнуць з дарогі і да цёткі Зайсьці на час які кароткі — Тарэяй звалася цётка гэта. Яна так ветла сустрачала І надта-ж добра частавала; Сьпячэ „цалкоў“ на скавародцы. І так, бывала, наясіся, Што хоць на пупіку круціся; Усіх цягнула ў госьці к цётцы. Так узмаце на дарогу — Было што есьці, дзякуй Богу! О, дзядзька опасабу меў многа Даняць праціўніка малаго! Пайсьці ў грыбы ці ў тую-ж рыбу, Або паехаць у сялібу Ці ў млын малоць на хлеб збжынку — Усё гэта квапіла хлапцунку, Цягнула крэпенька, бывала, І, як рукою, злосьць зьнімала. І дзядзька майстар быў на штукі І быў мэханік на ўсе рукі: І дудку скруціць вам, і стрэлку, І нарысе, нават, елку, — Такую выштукце цацку,

А ў Сьвержань пойдзе — купіць плячку... Дык і ня дзіва, што любілі, Што на руках яго насілі. А жывучы каля зямлянікі, Паміж лясоў, сярод палянікі, Яшчэ крапчай яны здружылісь, Адзіна а другім цясьней хлілісь. — А ну, давай, брат, запрабуем, Хоць на цікавасьць пакаштуем, Які тут сок на новым месьце? Мо' з хлебом можна яго есьці? — А дзядзечка, мой залаценькі! Пастаў нам соку, дарагенькі! — Вазьмі, вазьмі мяне з сабою! — Тут каля дзядзькі чародую, Як чэрві, дзедзі мятупацца. А дзядзька моўчкі стаў збірацца: Дастаў сякеру і сьвярдзёлак, Пад паху сунуў ён аполак На латакі і на падстаўкі Ды вынуў два гаршкі з-пад лаўкі. — Ну, хто самаю йдзе? — пытае. — Я! — Я! — І я! — крычыць малая ў канцы дзятчынкі Міхаліна. — Куды табе? ото скачыха! На печ залезь і сядзі ціха! — Напалі хлопцы на дзятчынку; А тая ў сьлезы, ў плач, як бачыш. — Ну, сьціхні, па! Чаго ты плачаш? — Антося плямевіцу ўцяпае І нос крысом ёй абцірае. — Няхай ідзе!.. А хлопцам брыдка Так нападаць на дзёўку шьвідка, — Гаворыць дзядзька, бровы хмурыць І большую ён зьлёгка журыць. Тады і хлопцы тон мяняюць;

Што дзеіцца ў сьвечце?

Падарожжа афганскага нарала.

Афганскі кароль Аманула пабыўшы некалькі дзён у Варшаве, 2-га траўня выехаў у Расею. Пераехаўшы польска-расейскую мяжу, на ст. Негаралае караля вітаў заступнік савецкага міністра загранічных справаў таварыш Карахан. У Менску караля віталі старшыня беларускага цэнтр. выканаўчага камітэту тав. Чарвякоў, старшыня рады народных камісараў тав. Галадзед і камандуючы войскамі тав. Ягораў.

Пасля гэтых прывітаньняў кароль выехаў у Маскву. У Маскву кароль Аманула прыехаў раніцай 3 г. траўня. Тут яго на вакзале вельмі пышна спаткалі савецкія камісары. Прывітаньне было вельмі зацікаўленае ў народзе. Грамадзянства вельмі дзівілася, што бальшавікі, якія забілі цара, і абвясцілі самую зайдную барацьбу з царызмай, пацарску спатыкаюць афганскага караля.

Кароль Аманула некалькі дзён жыў у Маскве, дзе знаёміўся з пастаноўкай справы ў камуністычнай дзяржаве і да ўсяго прыглядаўся. Бальшавікі вельмі добра частавалі караля: ладзілі абеды, вечарыны і г. далей. Ваенны камісар Варашылаў падарыў каралю два кінжалы, а каралевае — карабін.

З Масквы кароль Аманула выехаў у Петраград, а пабыўшы некалькі дзён там, вярнуўся ў Маскву. З Масквы кароль праз Чорнае мора паедзе ў Турцыю.

Кароль Аманула пануе над Афганістам. Афганістан мае жыхарства нешта дзевяць мільёнаў. Жыхарства Афганістану вельмі цёмнае, большасьць яго знаходзіцца яшчэ ў першабытным дзікарска-палажэньні. І вось кароль Аманула рашыў прасьвятліць свой народ, а дзеля гэтага езьдзіць па культурных старонках і знаёміцца з жыццём цывілізаваных народаў. За гэта называюць Аманула — Пятром Вялікім, які таксама, як цяпер Аманула афганцаў, прасьвятліў расейцаў.

Цікава, ці кароль Аманула таварышам савецкім камісарам падарыць чырвоныя княжаскія халаты, таксама як зрабіў гэта паном польскім высокім урадоўцам.

Далёна-Усходняя авантура.

Кітай распачаў цяпер новую фазу хатняй вайны. На гэты раз пэўна што братабойчай вайне быў бы канец. Два генералы Чанг-Кай-Шэк і Фэнг аб'яднаўшы свае арміі рушылі ў наступленьне, каб прагнаць Чанг-Тсо-Ліна і захапіць Пекін сталіцу Кітая. Гэтая ваенная апэрацыя межа вялікі пасьпех, так што каб ня чужынцы, дык было б добра. Аднак-жа здарылася зусім іначай. Японія, багачы пагрозу сваім інтарэсам, ратуе Чанг-Тсо-Ліна, які зьяўляецца паслушным служкаю Японіі, паслала свае войскі ў Цзі-Нан-Фу, што знаходзіцца на шляху да Пекіну.

У сувязі з гэтакімі дзеяствамі

японцаў распачалася бойка паміж імі і кітайцамі. Кітайцы перш мелі пасьпех, але-ж хутка японцы прыслалі падмогу, такім парадкам захапілі Цзі-Нан-Фу, загарадзіўшы доступ да Пекіну.

Арміям ген. Чанг-Кай-Шэка і Фэнга прыходзіцца ісьці ў кругавую, што заўмае многа часу і вымагае шмат энэргіі. Ня глядзячы на гэтакія перашкоды, яны ідуць наперад і хутка займуць Пекін.

Проці японцаў урад ген. Чанг-Кай-Шэка, які знаходзіцца ў Нанкіне, падаў пратэст у Лігу Нацыяў. Але-ж Ліга Нацыяў здаецца ня хоча ўмешацца ў справу кітайска-японскіх спрэчак, матывуючы гэта тым, што, — запраўднім кітайскім урадам ёсьць пэпіскаі Урад Чанг-Тсо-Ліна, які не пратэстуе.

Дзякуючы таму, што справаю зацікавілася Амэрыка (Паўн. Амэр. Зл. Штаты), Японія неак спыніла далейшыя ваенныя дзеіства проці кітайцаў абмежаваўшыся захапленьнем правінцы Шан-Тун-Га з галоўным месцам Цзі-Нан-Фу.

Аднак-жа Японцы пасылаюць у Кітай падмогу сваім войскам, а ў кітайскія парты прыбываюць, што раз дык больш і больш японскіх ваенных караблёў.

Увесь сьвет зацікаўлены падзеямі на Далёкім Усходзе: Там сходзяцца інтарэсы Расеі, Японіі, Амэрыкі і Англіі, дык шмат хто думае, што ў канцыкампі паміж імі паўстануць крываваыя разраўнкі.

Савецкія ноты Польшчы.

Савецкі ўрад, у сувязі з нападам расейскага эмігранта Вайцяхоўскага на савецкага прадстаўніка ў Варшаве, пераслаў польскаму ўраду дзьве ноты. Гэтымі пасланьнямі; савецкі ўрад дамагаецца ад польскага ўраду, каб ён выгнаў усіх расейцаў, якія ўцяклі з бальшавіцкага „раю“. Адносна-ж Вайцяхоўскага, савецкі ўрад дамагаецца жорстка пакараць яго.

Газеты пішуць, што савецкія ноты зрэдагаваны неак карэктна. На гэты раз бальшавікі ўстрымаіся ад лаянак і тых ня прыгожых словаў, якімі звычайна напоўнены іх акты.

Сьмерць Цурупы.

У Маскве памёр тав. Цурупа, заступнік старшыні рады народных камісараў. Цурупа, гэта выдатны камуністычны дзеяч. У час г. в. ваеннага камунізму ён быў „наркомом продовольствія“. Яго труп спалілі, а погя замуравалі ў сьцяну ў Крэмлі поруч з попелам тав. Красіна.

Польска-літоўскія гутаркі.

Гэтымі днямі адбываліся польска-літоўскія перагаворы аб направе адносінаў паміж Літвой і Польшчай.

Было многа гутаркаў, але-ж пакуль што ніякіх рэальных рэзультатў ня дасягнута.

Пасля некалькі днёвага адпачынку гутаркі ідуць далей.

Літоўскае сьвяткаваньне дзяржаўнай незалежнасьці.

З прычыны дзесятых ўгодкаў дзяржаўнае незалежнасьці Літвы, там адбыліся ўрачыстыя сьвяткаваньні.

Сялянскі рух у Румыніі.

У Румыніі, у м. Альба-Юлія адбыўся зьезд сялянскае партыі. На зьездзе было прысутнымі сто тысяч румынскіх сялян. Зьезд выказаўся проці сучаснага румынскага ўраду Братыяну і дамагаўся ад свайго правадыра Маніў, каб ён вёў сабранных на зьездзе сялян на Бухарэст, сталіцу Румыніі, дык каб сілаю захапіў ўладу і стварыў сялянскі ўрад. Маніў, лічычы гэта не магчымым, адказаўся ад паходу. Дык і на гэтым і закончылася. Аднак-жа румынскі ўрад вельмі ўстрыжываўся. Барацьба сялянства ў Румыніі, як відаць, становіцца актыўнаю. У Румыніі, таксама як і ў іншых дзяржавах, пераважная большасьць зямлі знаходзіцца ў абшарнікаў.

Кара Ібрагіму.

Бальшавікі разсталілі Ібрагімава, быўшага старшыню крымскага цэнтр. выканаўчага камітэту. Ібрагімаў, карыстаючыся высокім палажэньнем, натварыў шмат машэстваў. Разам з ім разстравілі яго сакрэтара Мустафу.

Патанеў чырвонец.

Савецкі чырвонец, які па свайму пачатковаму курсу меў цану 5 далараў, цяпер патанеў амаль — што напалавіну. Так напрыклад у Варшаве, апошнімі днямі плацілі за чырвонца толькі 2 дол. 85 цэнтаў.

НАВІНЫ.

— Спыненьне справы проці пасаля Юхневіча. Сойм прыняў пастанову, згодна якое, на час трынаўня пасольскага мандату, спынена судовая справа проці пасаля Юхневіча, якая паўстала за часу прадвыбарнае агітацыі.

— Звальненьне з вастрогу сэнатара Рагулі. На 8 г. траўня быў вызначаны разгляд судовае справы ў апэляцыйным судзе сэнатара Рагулі. Але-ж сталася зусім іначай, бо 7 г. траўня Сэнат пастанавіў спыніць судовую справу проці сэнатара Рагулі да таго часу, пакуль будзе трыццаць сэнатр. мандат. Гэта знача, што цяпер сэн. Рагулю судзіць ня будучы, але-ж як толькі кончыць свае ісьнаваньне Сэнат, дык сэн. Рагулю суд пакліча на расправу ізноў і вырашыць справу. Сэнатара Рагулю, на моды пастановы Сэнату, раніцаю 8 г. траўня звольнілі з вастрогу.

— Паседжаньне Цэнтр. Кам. Белар. Сял. Саюзу. У нядзелью 20 траўня адбудзецца паседжаньне Цэнтр. Камітэту Белар. Сял. Саюзу пад старшынствам сэнатара Базыля Рагулі.

На паседжаньні будзе разгледжана рад палітычных пытаньяў.

— Арышт быўш. пасаля Сабалеўскага. Некалькі дзён таму назад у Стоўпцах сьледчыя ўлады арыштавалі б. пасаля Сабалеўскага і адправілі ў Вільню, у вастрог.

Прычыны арышту зьвязаны з судовым працэсам „Грамады“. На гэтым працэсе вельмі часта ўспаміналася імя Сабалеўскага.

Пасол Ярэміч у справе Сабалеўскага рабіў інтэрвенцыю ў віленскіх судовых уладаў.

— Справы Беларускай Вучыцельскай Сэмінарыі. У сувязі з паведамленьнем Віленскай Школьнай Кураторыі аб зьлажэньні новае заявы ў справе канцэсіі на Беларускаю Вучыцельскую Сэмінарыю, надовячы адбылося паседжаньне Школьнае Сэкцыі Беларускага Інстытуту Гаспадаркі і Кулітуры, на якім пастаноўлена падаць новую заяву аб канцэсіі.

У сувязі з гэтым апрадаваны новы статут сэмінарыі і ўстаноўлены прэлімінарыны бюджэт.

На гэтым тыдні Бел. Інст. Гасп. і Култ. падаў школьнаму куратару новую заяву аб канцэсіі на Беларускаю Вучыцельскую Сэмінарыю.

— Дэлегацыя да куратара. 8 г. траўня старшыня Цэнтральнага Ураду Бел. Інстытуту Гаспадаркі і Кулітуры п. А. Більдакевіч і пасол Ярэміч былі ў Віленскага Школьнага Куратара, якому падалі заяву і бюджэт на Беларускаю Вучыцельскую Сэмінарыю.

Пры гэтым паўстала гутарка аб беларускай школах наагул. Пан Куратар гаварыў, што ён вельмі зацікаўлены гэтым пытаньнем і заявіў, што ніякае двухбаковае палітыкі вьсьці ня будзе. Гаварыў, што чытае беларускую прэсу, дзе спатыкае многа жалабаў, аднак-жа нідзе нічога канкрэтнага не дагледзеў.

У справе Сэмінарыі, усё ад яго залежнае, абяцаў вырашыць прыхільна.

— Спадароў „зьявяз“. Як мы ўжо паведамлялі, нядаўна было заснавана польска-беларускае т-ва „Гаспадарчы Зьявяз“. Гэтае т-ва ня мае ніякага грунту для свайго разьвіцьця. У яго ўходзяць усяго некалькі асобаў, як Янка Станкевіч, яго неадэмны сябра Мурашка, пані Астроўская, некалькі Палыкаў з п. Віслаухам на чале. Мэтамі т-ва зьяўляецца: усімі мерамі прышчапляць беларускаму жыхарству любасьць да польскасьці. Адным словам, вьсьці паўдзікевічэўска-умястоўскую лінію з новым размахам.

Паміма гэтага характэрна і тое, што, як сьведчыць пісьмо п. Паўшты, дык спадар запісае ў свой польска-беларускі „зьявяз“ людзей па свайму асабістому жаданьню. А гэта ўжо сьведчыць аб нягоднасьці і амаральнасьці паню спадароў „зьявязу“.

Сяляне! Чытайце і пашырайце „Сялянскую Ніву“.

Ідуць у лес; крычаць, гукаюць, Як вучні, вырваўшыся з школы, І ўсе давольны, ўсе вьсьцелы — А дзядзька ўперадзе траліе І галаву ўгару ўскідае, Бярозу добрую шукае, З салодкім сокам баравую, Дзе-б бобам кропелькі сацылісь. Знайшлі бярэзіну, спынілісь. Залысіў дзядзька дрэва зьлёгка (Сякера востра, кара крохка), Зрабіў заруб, латак прыправіў, А пад латак гаршчок паставіў, І соку кропелькі, як сьлёзы, Як град, пасыпалісь з берозы, Аж шкода нейк было дзярвякі: Здавалісь ранай тыя знакі, Адкуль паліўся сок халодны І пакідаў свой комель родны. Я помню дзень той. Вечарэла Зайшло ўжо солейка, цямнела. Агоньчык дзедці раскладалі, Паленцы, трэсачкі зьбіралі, І дзядзька, тут-жа, распрануўшысь, Сядзеў на кукушках, сагнуўшысь. Прад ім стаяў гаршчок і міска І кошык з бульбай; тут-жа-блізка Відзеі і збан быў паліваны, Да палавіны ў дол ўкапаны, Кружочкам пчыльнянька накрыты, — Алесяка! скокні, брат, вазьмі ты У хатцы тарачку на печы! Ну, варушыся-ж ты, старэчы! — Наўкол пляменікі сядзелі, На дзядзьку пільна ўсе глядзелі, Як ён, рукавы закасаўшы, Па тарцы шоргаў, шапку зьняўшы. І кожны лёгка-б дагадаўся, Што тут сакрэт якісь хаваўся,

Памеркаваўшы, як цікава, Была для хлопцоў гэта справа І як іх дзядзька завіхаўся. А хто-б яшчэ мог болей цяміць, Таму-б адразу прышло ў памяць, Што дзядзька бульбу драў на клёцкі, Каб згатаваць не пажагоцку, Бо што жанкі? раз што паняты, Ноль — слова нашага ім брата; Як іх на розум тут ні ставяць, Яны-ж сваё ўсё права правяць І робяць так, як і рабілі, Калі пашком пад стол хадзілі. Але вась ён пакажа носа, Стварэньне вы доўгавалоса, Калі ён тут пагаспадарыць І сам ды з сокам клёцкі зварыць! Вось будзе штука вам, дык штука! На тое-ж спроба і наука. А сок быў сьвежы, такі хвацкі, Такі салодкі забіяцкі! Ён быў галоўнаю віною Таго, што познаю парю Сядзелі дзедці чарадою І з дзядзькі вочак ня спунталі І стравы важнае чакалі. — Эх, — цмокнуў дзядзька: — наймося Зірнулі хлопцы на Антося І сьліну ўсе яны глянудлі, Паветра носам пацягнулі. — Ну, што-ж вы рукі паскладалі? Ё агонь бы трэці падкідалі. — А то патухне зараз! Жыва! — Глядзелі хлопцы, як на дзіва. Як дзядзька, цеста замяшаўшы, Качаў галушкі, міску ўзяўшы. Ё агні стаяў чыгун, наліты Па венцы сокам. І чуць толькі Ё зьявіўся бульбатачак колькі

І стаў клубіцца пар сярдзіты, Дык дзядзька зараз стаў пакрышку Ё чыгунчык клёцкі кідаць з лыжкі; Ўкіне лыжку, памяшае Ды зноў другую набірае. А хлопцы нават паўставалі, Ё чыгунчык вочы паўстаўлялі, Глядзяць, ня моргнуць яны вокам: Эх-мусіць смачны клёцкі з сокам! — Ну, дзядзька, можа і гатовы? — Ня сьцёрпіў Костусь, мовіў слова. — Які ты, хлопца, недарячка, Няхай цябе затопча качка! — Гаворыць дзядзька на хлопчынку: — Няхай паварацца часінку, Каб сокам добра праняліся, Талы, брат, — эх! адно дзяржыся! — І дзядзька цмокнуў выразьліва, І хлопцы зноў ждучы церпяліва, А дзядзька, стоячы, наволі Памешваў клёцкі. — Ну, даволі! — Сказаў Антося, і ўсе ўздыхнулі, Як-бы гару з плячэй сапхнулі І бліжэй к дзядзьку падступілісь. — Глядзі, мо! ўжо пераварылісь, — Алеся зазначыў палахліва. — Ну, — Костусь кажа: — ото дзіва! Ня бойся: дзядзька лепей знае... Глядзі, брат, клёцка унь яка! А брат ты мой, як булавешка. Як скула тая, што ў дзямешкі! — І — ха-ха-ха! зарагаталі. — А каб вы, падлы, не даждалі! — Гаворыць дзядзька, сам сьмяецца, Аж лыжка з клёцкамі трасецца: — Ну, якікі параспускалі! Ня дам вам клёцка і панюхаць! — І стаў на клёцку дзядзька дзьмухаць, Пакаштаваць каб было можна,

І ў рот падносіць асьпярожна. Замерлі хлопцы, ані зыку: Мінута важна і вяліка; Глядзяць на дзядзьку і чакаюць І дзядзьку поглядам пытаюць: „Ну, які? ці смачны? ці салодкі?“ У зубы клёцку, бы ў лышчоткі Задіснуў дзядзька і губамі Варушыць борзда, як, часамі, Трусок ці зайчык над капустай, Каб лепш дазнацца смаку-густу. Пацмакаў дзядзька і ўсьмяхнуўся, Зірнуў на хлопцаў, адварнуўся — І тут, нічога не сказаўшы, Як плоне дзядзька пажаваўшы! Трах у чыгунчык ён пагоў! І так абдэра ён рукою, Што губы й нос чырвоны сталі, І нават вусы заграшчалі. А хлопцы проста зьбілісь з тропу І ў нейкім страсе і ў захопу На дзядзьку-кухара глядзелі, Як-бы яны аслупянелі. Быў сьмешны дзядзька тэй часінай З пустою лыжкаю, з тычыннай, Якою трэскі ён вараचाў. А тут Алеся як зарагоча! За ім адзін, другі паехаў. Такіх было тут жартаў, сьмехаў, Што ўсё грасло і калаціла І дзядзьку сьмегам захаціла. — Ну, дзядзька як насмак, прызнаўся? — Паскудства, брат, і ня пытайся! — (Далей будзе).

Ганебны праступак польскага вучыцеля.

У віленскай польскай газэце „Слово“ чытаем гэтакую вестку:

«Згодна распараджэньня адпаведных уладаў апошнімі днямі арыштаваны ў Валецішках, Лідзкага павету вучыцель пачаткавай школы нейкі Мэнліх, які паходзіць родам з Галіцыі. Арыштаваны Мэнліх за гвалты, дакананыя над малалетнімі дзяўчынкамі-вучаніцамі.

У гэтай справе, — піша „Слово“ — інфармуоць нас, што Мэнліх ужо жанаты і мае двое дзяцей, — агвалціў 6 маладых дзяўчынак, якія мелі ўсяго 12—14 гадоў веку.

Ганебныя такія праступкі Мэнліх дакноваў у гэтакі спосаб, што ахвяры свае быццам з прычыны кары затрымоўваў пасяля лекцыяў у школе, ці адсылаў на паверх дзе месціцца школьны архіў і там гвалціў.

Праступкі вучыцеля выкрыў вучань гэтай-жа школы, які па сканчэньні лекцыяў, чакаючы сястру, якую затрымаў вучыцель, заглянуў праз вакно ў школу, дзе ўвідзеў, як збэшчаны вучыцель распраўляўся са сваёю ахвярай.

Хлапец пабег дамоў у адлегласьці некалькі кілямэтраў ад школы і павядаміў сваім бацьком.

Калі-ж бацькі сталі пытацца дзяўчынку аб тым, што і як было, дык дзяўчынка перш не хачела прызнацца, але-ж калі агледзіў яе доктар, дык тагды ўжо расказала аб усіх падрабязьнях ганебнага ўчынку вучыцеля.

Зробленае сьледзтва выкрыла, што вучыцель Мэнліх дакноваў гэтакія праступкі ўжо даўно і што за нейкі час згвалціў 6 дзяўчынак.

Арыштаванага Мэнліха ўлады пасадзілі ў Лідзікім вастрозе.

Выкрытая справа выклікала вялікае абуреньне тутэйшага жыхарства».

СТАТУТ

Беларускага Коопэратыўнага Земляробска-Прамысловага Банку ў Вільні.
З абмежаванам парукаю.

I. Фірма, сяліба, мэта і праграма дзейнасьці.

Арт. 1. На аснове закону аб каапэратывах ад дня 29 кастрычніка 1920 г. (Dz. Ust. z r. 1920 № III roz. 733) ніжэйпадпісанна закладаюць Коопэратыў пад фірмаю: Беларускі Коопэратыўны Земляробска-Прамысловы Банк у Вільні з абмежаванам парукаю.

Арт. 2. Сялібаю Банку ёсьць м. Вільня. На ўсім абшары Польскай Рэспублікі Банк можа тварыць свае Аддзелы, тэрыторыяльныя акругі дзейнасьці, якіх будзь устаноўлены.

Фірма Аддзелу павінна ўжываць даслоўна назоў фірмы цэлай установы з дадаткам „Аддзел у Горадні“, ці „Аддзел у Беластоку“ і г. д.

Арт. 3. Мэтаю Банку ёсьць:

- а) падтрыманьне дзейнасьці і разьвіцьця земляробскіх коопэратыўных арганізацыяў як сяброў Банку шляхам даваньня ім дагоднага паверу, пасярэдніцтва паміж імі ў выкарыстоўваньні надвышак абаротных фондушаў і споўняньне для іх інтарэсаў грашовых і банковых;

- б) дапамаганьне ў вадбудове дробных гаспадарак і дробна-прамысловых вэрстатаў, зьнішчаных, ушкоджаных ці занедбаных з прычыны вайны, уласнікі якіх зьяўляюцца сябрамі Банку;
- в) падтрыманьне народнага мастацтва, рамясла, а так-жа супрацоўніцтва ў культурным разьвіцьці сваіх сяброў.

Арт. 4. Дзеля дасягненьня гэтых мэтаў Беларускі Коопэратыўны Земляробска-Прамысловы Банк:

- а) дае сябром асабісты кредит (скрыптовыя пазыкі, дысконтэ вэкаалёў, забяспечаныя бягучыя рахункі);
- б) купляе і прадае на ўласны рахунак, так-жа на рахунак трэціх асобаў, працэнтныя паперы, дзяржаўныя, самаурадавыя, застаўныя лісты, акцыі гаспадарчых цэнтраляў і прадпрыемстваў, арганізаваных коопэратывамі, іх саюзамі ці гаспадарчымі цэнтралямі, а так-жа акцыі Польскага Банку;
- в) пашырае ашчаднасьць і прыймае на апрацэнтаваньне грашовыя ўклады з правам выдачы іменных ўкладавых доказаў;
- г) прыймае падпіскі на дзяржаўныя і камунальныя пазыкі, на акцыі Польскага Банку, а таксама на акцыі прадпрыемстваў, пералічаных у пункце в) гэтага артыкулу;
- д) прыймае ў дэпазыт вартасныя паперы і іншыя ценнасьці, а таксама аддае ў наём забяспечаныя касэткі;
- е) прыймае ўзносы на рахунак трэціх асоб, выдае пераводы, чэкі і акрэдытывы, а так-жа робіць выплаты ў граніцах Дзяржавы;
- ж) спажывае заступніцкую дзейнасьць на карысьць Польскага Банку і дзяржаўных банкаў;
- з) супрацоўнічае маральна й матэрыяльна ў культурна-просьветнай працы.

Арт. 5. З крэдытаў у Беларускім Коопэратыўным Зямл. Прам. Банку могуць карыстацца толькі тыя сябры, якія падпарадкоўваюцца кантролю аднаго з рэвізійных Саюзаў ці Патранатаў, пакліканых для разгляду крэдытных заяваў на падставе умовы, зробленай з гэтай мэтай з Урадам Беларускага Коопэрат. З.-Пр. Банку, ці так-жа кантролю Б. К. З. П. В. або асобнага

воргану, уважанага Бел. К.З.П. Банкам дзеля гэтай мэты. Аб прызначэньні Банкам крэдыту і яго вышні пастаўляе Дырэкцыя Беларускага Коопэратыўнага Зямляр. Пр. Банку.

Арт. 6. Час трываньня Банку неабмежаваны.

II. Сябры, іх правы і абавязкі.

Арт. 7. Земляробскія коопэратыўныя арганізацыі і іншыя коопэратыўнага характару ўстановы, якія знаходзяцца ў межах Польскай дзяржавы, могуць уваходзіць у сябры Беларускага Коопэратыўнага З. Пр. Банку з мэтай падтрымліваньня яго заданьняў азначаных ў 3 арт.

Арт. 8. Сябрамі Банку могуць быць у пасобных выпадках:

- а) коопэратывы, абавэрты на законах, якія абавязваюць на абшары Польскай Дзяржавы;
- б) саюзы коопэратываў, суполкі з абмежаванам парукаю, акцыяныя суполкі, так-жа і іншыя земляробска-прамысловыя і крэдытныя ўстановы на абшар Польскай Дзяржавы, якія служаць інтарэсам коопэратываў;
- в) фізычныя і юрыдычныя асобы.

Арт. 9. Кожны сябра мае адзін голас ня гледзячы на колькасьць яго паёў.

Арт. 10. Прыняты сябра Беларускага Коопэрат. З.-Пр. Банку павінен падпісаць уступную дэкларацыю і заплаціць хачя першую рату ўдзелу ў колькасьці, азначанай арт. 15 гэтага статуту.

Арт. 11. Дабравольны выхад сябры з Беларускага Коопэратыўнага Банку можа наступіць з канцом адміністрацыйнага году, папярэджваючы аб гэтым прынамсі за тры месяцы.

Датаю выхаду лічыцца апошні дзень таго году, якога пададзена папярэджаньне.

Памёршы сябра лічыцца выступіўшым з канцом таго году, у якім ён памёр.

Арт. 12. Выключыць сябру з Банку можа Дырэкцыя з прычыны:

- а) абвінавачваньня сябры ў невыкананьні яго абавязаньняў адносна гэтага Банку;
 - б) дзееньня праціўнага інтарэсам Банку і супярэчнага з пастановамі, выданымі яго органамі;
 - в) неплатазольнасьці ці страты права ў самастойным кіраўніцтве сваёю маемасьцю.
- Аб выключэньні Дырэкцыя неадкладна заказным пісьмом паведамляе сябру.

Выключэньне сябры мае пасьледствы з канцом рахунковага году, у якім выключана, аднак-жа, ад часу высылкі паведамленьня аб выключэньні, сябра ня мае права браць удзелу ў Агульных Сходах, ні ўваходзіць у склад Ураду ці Нагляднай Рады.

Калі прычына выключэньня аддалена, выключаны можа быць ўзноў прыняты ў Банк як новы сябра. (Далей будзе)

Гаспадарскі аддзел.

(З кнігі агранома Люста).

19. Як трэба рабіць загорку гною.

Здараецца часам у нас так, што загорваюць гной сахою. Але, дзеля таго, што саха дрэнна пераварачвае пласт зямлі, дык і гной ён загорваецца блага, — значная часць яго астаецца на паверхні ралылі. Астаўшыся незагараным гной высыхае і не аказвае ніякай карыснай дзейнасьці. Куды лепш загорваць гной плугам, бо ён добра прыкрывае гной зямлёю. Яшчэ лепш прыкрываецца гной, калі за плугам заграбаецца гной на дно зробленай плугам баразны. Пакрыцьце гною зямлі, для хутчэйшага яго перагніваньня, неабходна, бо толькі пры гэтай умове гной захоўвае вільгаць, без якой ня можа ён перагніваць. Дзеля таго, што вільгаць таго патрэбна для пасьпешнага гніцьця яго ў зямлі, прыходзіцца і загорку яго рабіць на такую глыбіню, на якой у зямлі захоўваецца даволі вільгаці. Калі пясчаныя грунты прасыхаюць глыбей, чым грунты гліністыя, дык і загорка гною на пясчавай зямлі павінна рабіцца на большую глыбіню, чым на гліністай. На лёгкіх пясчаных грунтах гной трэба загорваць на 2 1/2—3 вяршкі.

Але чаму-ж на гліністых грунце ня можна загорваць гной на тую-ж глыбіню, як і на пясчнай? Бо-ж чым глыбей будзе загораны гной, тым у больш вільготны слой ён пападае, а вільгаць-жа і патрэбна для яго гніцьця?

Ня можна загорваць гной на гліне так глыбока, як і на пяску, таму, што, вынікам вязкасьці і стульнасьці гліністых грунтаў, у іх на глыбіню 3 вяршкоў пранікае мала паветра, а пры недахваце паветра гніцьце, як і гарэньне, ідзе слаба. У пясчаных грунтах паветра пранікае глыбока.

20. Калі трэба рабіць загорку гною.

Ад якасьці гною ня толькі залежыць глыбіня, але і час загоркі гною. У гліністых грунтах гной перагарае памалу, таму і загорваць на такіх грунтах трэба яго па магчымасьці раней, каб ён мог, да часу пасеву, як трэба перагарець. У пясчавой зямлі гной гніе хутка, і таму няма патрэбы сьпяшацца з загоркаю гною.

Пясчаныя грунты лёгка праніклівы для дажджавой вады, вынікам чаго азот, унесены ў іх з гноем, вельмі хутка вымываецца з іх у глыбейшыя слои, да якіх карэньні расьліна не даходзяць. З гэтага вынікае, што на пясчаных грунтах і ў мясцовасьцях з вільготным кліматам—ня толькі няма патрэбы, але ня сьледзе сьпяшацца загорваць гной, бо, чым пазьней ён будзе загораны, тым менш азоту будзе вымыта з яго да часу пасеву. І сапраўды, сьляне ў шмат—якіх мясцовасьцях цвёрдзяць, што на лёгкіх, пясчаных землях хлеб ляпей родзіцца, калі загорваюць гной пазьней.

21. Як трэба ўжываць на ўгнаеньне начное золата.

Начное золата ўжываецца для ўгнаеньня грунту толькі ў прыместавых гаспадарках, якія маюць магчымасьць атрымаваць гэтакое ўгнаеньне з места ў вялікай колькасьці. У начным золата спажываньні для расьлінаў матэрыяў зьмяшчаецца нават трохі больш, чым у гноі, і, апрача таго, яно вельмі хутка ў зямлі перагарае. У выніку гэтага, начнага золата вывозяць на дзесяціну, прыблізна, толькі чацьвертаю часць тэй колькасьці, якую ўжываюць на дзесяціну гною; але за тое начным золатам прыходзіцца паліваць зямлю кожны год. Дзе начное золата на павышэньне ўраджаюць вельмі сільна: часамі ўраджаі аўса па паліўцы гэтым золатам дасягаюць да 200 пуд. зьярняці на дзесяціне. Вывозяць золата ў бочках ці скрынках і, добра перамяшаўшы яго, разьліваюць чарпакамі па ралылі, стараючыся разьліўку рабіць па магчымасьці раўнамернай.

22. Як трэба ўжываць на ўгнаеньне птушыныя выдзяленьні.

Птушыныя ўгнаеньні — вельмі ценны ўгнаиваючы матэрыял, дзякуючы багацтву спажываным для расьлін матэрыямі. Дзеля таго, што птушыны памёт мае спосабнасьць вельмі хутка парагніваць у зямлі, яго ўжываюць на дзесяціну ў невялікай колькасьці, — ад 40 да 100 пуд. перад ужываньнем птушыныя выдзяленьні трэба разрабіць калатужкай, для раўнамернага распадзелу іх па ралылі. Але разрабіць іх у парашок ўдаецца толькі тады, калі яны зусім сухія; калі-ж яны крыху вільготны, дык расьтаўчы іх вельмі трудна. Вось таму, каб дасягнуць, усё-ж такі, раўнамернага распадзелу іх па паверхні ралылі, паступаюць гэтак: зьмешваюць памёт з такою колькасьцю перагноенай зямлі, каб пры гніцьці яго ня было чуваць запаху і, калі памёт разложыцца так, што ў мешаніне ня будзь відаць асобныя камочки, мешаніну раскідаюць па ралылі. Пры тым трэба помніць, колькі ў мешаніне ёсьць самога памёту, бо пры расьсыпцы мешаніны па ралылі трэба прымаць улік толькі чысты памёт. Пасяля расьсыпкі птушынага памёту спачатку барануюць тое поле, а потым ужо загорваюць. Пры такім запэважаным баранаваньні ўгнаеньне раўнамерней перамяшваецца з зямлёю. Угнаиваюць птушынымі выдзяленьнямі тады-ж, калі і гноем; але лепш крыху пазьней. Птушынага памёту зьбіраюць у гаспадарках вельмі нямнога, таму і на ўгнаеньне яго ўжываюцца, звычайна, не асобна, а ў мешанцы з гноем.

Пісьмы у Рэдакцыю.

Паважаны Грамадзянін Рэдактар!

Не адмоўце, калі ласка, зьмясьціць на старонках паважанай Вашай Газэты, гэтых некалькі слоў:

У № 10 газэты „Народ“, зьмешчана вестка аб арганізацыі „Беларускага Гаспадарчага Зьвязу“, дзе між іншым сказана, што я на паседжаньні 3 траўня выбраны ў Прэзыдыум названай арганізацыі.

Гэтым маю гонар дзякаваць да агульнага ведама, што я сам на названай зборцы ня быў і выбар мяне ў Прэзыдыум „Зьвязу“ зьявіўся для мяне поўнай неспадзянкай. З прычынаў асабістага характару я ня маю магчымасьці прыняць уласьці ў працы названай арганізацыі наогул, як і ня лічу сябе зьвязаным пастановай сходу — што да выбару мяне ў Прэзыдыум.

Прашу прыняць, Грамадзянін Рэдактар, выразы шчырай пашаны да Вас.

Эдвар Паўкшта.

Вільня, 14 траўня 1928 г.

НАШАЯ ПОШТА.

Гулеўскаму: Пакуль што не зьмяшчаем Ваше карэспандэнцыі аб вучыцельцы, бо не знаходзім там канкрэтных дадзеных, якія нам у сучасны момэнт вельмі патрэбны. Аднак-жа, зацікаўлены карэспандэнцыяй, вельмі просім Вас, хутка нас паведаміць аб наступным: 1) якая ў Вас школа: Беларуская, ці двухмоўная польска-беларуская; 2) ці вучыцелька ўладае беларускаю мовай? і 3) Адкуль яна паходзіць: з Галіцыі ці з іншай якой-небудзь мясцовасьці?

Атрымаўшы адказ на гэтыя пытаньні дапоўнім Вашу карэспандэнцыю і тагды зьмесцім.

Пажадана было-б, каб і іншыя нашы чытачы падалі нам весткі аб г. зв. „bialoruskich“ школах, па сутнасьці вышэй паданых пытаньняў.

Старому паравіжніку. Вы пішце, што поц прыехаў у Дзярэчын худы, а цяпер ужо добра паправіўся, бо больш як трэба бярэ, напрыклад, за шлюб 50 зл. за мэтрыку 25-30 зл.

Прачытаўшы Ваше пісьмо мы дагадаліся, што ён гэта робіць дзеля таго, што носіць ідэальнае прозвішча — Скрамнов.

АБВЕСТКА.

На другі дзень каталіцкай Сьмухі 28 г. траўня (мая) ў вёсцы Арлянтах, Апшмянскага павету адбудзецца **СПЭКТАКЛЬ-ВЕЧАРЫНА**, ладжаная Гуртком Беларускага Інстытуту Гаспадаркі і Культуры ў вёс. Арлянтах. На праграму аложацца:

I. ПАУЛІНКА,

камедыя ў 2-х актах — Я. Купалы.

II. ЗАРУЧАНЫ ПАУЛІНКІ,

камедыя ў 1-м акце — Ф. Аляхновіча.

III. СКОКІ.

Цэны білетаў: 2 зл., 1 зл. і 50 гр.

Пачатак а 5 гадз. па палудні.